

गणेशपूरच्या राजासमोर सायबर सुरक्षेचा जागर

जे. एम. पटेल महाविद्यालयाच्या विद्यार्थ्यांकडून जनजागृती

■ सकाळ वृत्तसेवा

भंडारा, ता. १५ : सन्नित्र गणेश मंडळाच्या गणेशपूरच्या राजासमोर गणेशोत्सवात शुक्रवार जे. एम. पटेल कॉलेजच्या विद्यार्थ्यांनी सायबर सुरक्षेच्या जनजागृतीसाठी विविध कार्यक्रमां सादर केले.

आज मानव टेक्नॉलॉजीच्या युगात जगत आहे. आद्ये सर्व दिनदिन कामे टेक्नॉलॉजीच्या साहाय्याने सुखकर झालेले आहेत. टेक्नॉलॉजीचे अनेक फायदे आहेत. पण, या फायद्यांबरोबरच काही धोकेसुद्धा आहेत. कधीकधी हे धोके मनुष्याचा घात करतात. अशा संभावा धोक्यांपासून सर्वांना सावध करण्याच्या उद्देशाने जे. एम. पटेल कॉलेजचे सायबर वॉरिअर जगप्रसिद्ध ॲंटीटायरस कंपनी वि्वक हिल फॉउंडेशन यांच्यासोबत सायबर सुरक्षेबाबत समाजातील सर्व घटकंना जागृत करीत असतात.

सायबर गुन्हेगारीची समस्या ही आता वैश्विक समस्या झालेली आहे. यावर आळा घालण्यासाठी तर, तो फक्त सायबर

शिळेद्वारे सर्वांना जागृत करूनच शक्य आहे. म्हणून जे. एम. पटेल या ३० सायबर योद्ध्यांनी जिल्हातील विविध शाळांमध्ये जाऊन ४० हजारोपेक्षा जास्त शाळकरी विद्यार्थ्यांना सायबर शिक्षित केले. हे सर्व कार्य जे. एम. पटेल महाविद्यालयाने क्विक हिल फॉउंडेशन, पुणे यांच्या सोबत केलेल्या सामंजस्य करारांतर्गत केले आहे.

शुक्रवारी सायंकाळी जे. एम. पटेल महाविद्यालयातील संगणक विभाग, आयक्यूएसी सेल, एनएसएस सेल, एनसीसी युनिट, क्विक हिल फॉउंडेशन आणि भंडारा सायबर पोलिस यांच्या संयुक्त विद्यमाने गणेशपूरच्या राजा येथे विविध कार्यक्रमांतून सायबर सुरक्षेसाठी जनजागृती केली.

या सर्व सायबर योद्ध्यांनी गणेशपूरच्या राजा समोर लेडीम सादर करून कार्यक्रमाची सुरवात केली. त्यानंतर नृत्याविष्काराद्वारे सोशल मीडिया आपल्याला कशाप्रकारे बंदिस्त करतो आणि त्यापासून आपण स्वतःचे संरक्षण कसे करू शकतो हे सर्व नागरिकांना पटवून दिले.

या सायबर योद्ध्यांनी विविध सायबर गुन्हेबाबत जनसामान्यांना माहिती देऊन



भंडारा : जनजागृती करताना जे. एम. महाविद्यालयाचे विद्यार्थी.

त्यांच्या शंकांचे निरसन केले. सायबर गुन्हा झालाच तर, त्याची माहिती कशी व कुणाला द्यावी याबाबत सविस्तर मार्गदर्शन केले. याप्रसंगी या ३० सायबर योद्ध्यांनी अद्या अनील्या उपक्रमाद्वारे दोन हजारोपेक्षा अधिक लोकांना सायबर सुरक्षेबाबत जागृत करून समाजापुढे एक आदर्श प्रस्तुत केले. याप्रसंगी सर्व उपस्थितांना सायबर सायबर सुरक्षेची शपथ दिली. या उपक्रमासाठी प्राचार्य डॉ. विकास टोपणे, आयक्यूएसीचे समन्वयक डॉ. कार्तिक पत्रीकर, संगणक विभाग प्रमुख डॉ. प्रविण घोसेकर यांनी मार्गदर्शन केले. याप्रसंगी

सायबर पोलिस स्टेशनचे अधीक्षक शिंदे, हेडकॉन्स्टेबल दिनेंद्र आंबेडारे संगणक विभागाच्या प्रा. डॉ. सबा नसीम, फलाज फेदेवार, प्रियंका शर्मा, परीना शेख आणि विद्यार्थी प्रामुख्याने उपस्थित होते. संपूर्ण कार्यक्रमात सरपंच विद्या मेहर रघुपदेवक सुरेश ठाकरे, साखी कल्याणकारी संस्थेचे अशोक टेंगे, महादेव बिसने आदी प्रामुख्याने उपस्थित होते. या कार्यक्रमासाठी सन्नित्र गणेश मंडळाचे अध्यक्ष रूपेश टांगले, सावण बावणे, पंकज भोगाडे तसेच सर्व पदाधिकारी यांनी सहकार्य केले.